

Ýuwaş okeanyň säheri

Category: Goşgular, Kitapcy

написано kitapcy | 21 январа, 2025

Ýuwaş okeanyň säheri Berdinazar HUDAYNAZAROW

► ÝUWAŞ OKEANYŇ SÄHERI

Depämde ~ suw bilen reňkdeş asman bar,
Aýagmyň astynda ~ Ýuwaş okean.
Ak teplohod öten agşamdan bäre
Çaýkanýar düýbünde äpet okaraň.

Agzy ak köpükli suwa çümdürip,
Garaňkyny kem-kem eretdi säher.
Günçykar tarapda göründi göze
Baýyrlaň gerşine gonan ak şäher.

Güýzüň gijesini gylla ýarpylap
Ýaňy uka giden çagy Moskwa,
Ussuriniň tagtasynyň üstünde
Daň atyp, bu ýerde ýagtyldy howa.

Bu suw ~ ümmülmez bir iş meýdançasý,
Bu ýerde iş günü başlanýar suwda.
Äpet umman öz adyna mynasyp,
Haýbatly hem görer göze asuda.

Emma bize diňe görmegi däl-de,
Eýsem duýmagy-da öwretди eýýam.
Gyzgyn dünýämiziň galagoplugyn
Bu suwuň üstünde has ýiti duýýan.

Sorup durun süzme ýaly säheri.
Hem içimden goşgy edip okaýan:
«Asmanyň mydama arassa bolsun,
Özüňem ýuwaş bol Ýuwaş okean!»

Nahodka-Wladiwostok,

2.X.1981. Goşgular